

# IN - NAHILA

TA'

AGOSTINO LEYANZIN.

GAZZETTA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha żeuġ dac li għaraf hallat il helu ma'l mehtieg.

161.

14 ta' OTTUBRU 1911.

IR-RABA SENA

F'TEHEM.

Hadd ma jista jissieheb għal ankas minn sena; u jecq ma iġharrafx lili, b'il mictub, għallankas hmistax kabel, li ma fi hsiebux iġgedded, inghoddu dhala 'msieheb għa's-sena ta' ūara. Il hlas, b'il kuddiem, hu: għal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-eūuel sena li harget b'xejn; min ijsiehbū jiehu "Mahbub ta' Gesù" b'xejn. In-"Nahla" u il "Mahbub ta' Gesù" jimbighu għand is-Sur ĠANNI CRITIEN, ta' Strada Rjali ta' Belt, fejn jista jsir il hlas ta' l-gazzetta ucoll. L-ittri għandhom jibaghtu collha f'Ta's-Sliema, 12, Str: S. Vincenzo.

## IL-LIBELL TIEGHI.

L-eūuel libell tieghi fuk it-Tarznar ma chienx chif stampajna bi sball il ġimgha l-ohra fl-1905 izda fl-1895 iġifieri sittax il sena ilu.

\* \* \*

F'it-tlieta ta' Ottubru li aħna fih jiena, is-Sur G. Mizzi, Direttur ta' «Gazzetta di Malta» u Ūenzu Bnsuttill ta' «Malta Tagħna» dhirnā kuddiem il Korti Criminali għall libell li għamlitilna il Pulizija fuk il praspura ta't-telefonu ta'z-Żejtun. Conna imħarrehin m'is-Surgent Vella u m'il Cuntistabbli De Guara għaliex kalu li ingurjajnihom personalment b'dac li ctibna fuk il meūt ta' Baldacchino, u m'is-Sur Tancred Curmi, M.V.O., Sopraintendent ta' l-Pulizija annom ta' l-Corp collu billi dehirlu li ingurjajnihom ucoll.

Meta dħalna fl-isbarra l-Imħallef, li chien Stefano Micallef, L.L.D., ordna li jnehħulna il banc maħmuġ u collu trab li chien hemm u li jatuna is-siġġijiet u cull ma chellna bżonn biex nictbu għaliex ra li kuddiemu ma chellux xi tliet assassini li għamlu xi delitt aħrax izda tliet galantomi u irġiel ta' l-caratru li chitbu biss biex jiddefendu lil fkir u biex ma jaraūhx maħkur.

Il Prosecutur chien l'avucatur intelliġenti u Prof: M. A. Refalo, u aħna bhala Difensur tagħna chellna l-akūa criminalista li għandna u li hu l-intelliġenti u maħbub minn cullhadd Avucatur u Contin Alfredo Caruana-Gatto.

Aħna connā harricna lil Controllur biex jigi jixħed u biex ijjib mieghu xi corrispondenza biex nippruvaū li xi zmien ilu

sahansitra tabib minn ta' l-Gvern chien irrapporta lil Controllur Micallef u dana chiteb lill Gvern contra dan ir-regolament chiefer li meta il fkir ijcollu bżonn li jsejjaħ l'it-Tabib ta' l-Gvern bhā ma għandu dritt ijġieghluh ijhallas is-sixpence. Izda lill Gvern ma kabillux li tidher dic i corrispondenza f'il Korti u għalhecc l-Avucatur Refalo għamel u hakkak chemm felah l-eūuel biex ijcun jaf x'ridna nippruvaū biha, u meta ghidnilu, biex ma tidherx, u ūara li stkarr li hi *confidenzjali* il Korti kalet li ma chellna l-ebda dritt li ingibuha f'il Korti b'il forz. B'dana il Gvern beda juri m'il-eūuel li chello x'ijghatti u għalhecc cull min chien hemm f'is-sala beca jgemgem u jczeczc chemm jiflah.

Ghaddeū imbāghad għal hatra ta' l-Ġurati u telghu daūna is-Sinjuri:

*Prim Ġurat:* In-Nutar C. Alb: Micallef.

*Ġurati:* Enr. Sant, P.A.A., **impjegat ta' l-Gvern;** l-Ispizzjar Guido Cardona; Ruggiero Sapiano, P.L.; F. G. Ferrante, **impjegat ta' l-Gvern;** l-Ispizzjar Amante Marguerat; it-Tabib Mich: Bonello; Tancredi Fleri Soler u Ġanni Naūdi. Ūara li hadu il ġurament ir-Registratur kralhom l-atti d'accusa.

Il Prof: Refalo imbāghad beda ir-*Requisitoria* li chienet harxa tasseū u li fiha uza xi cliem jebes li ma chienx ijmissu jagħmlu meta kuddiemu chello tliet rappresentanti ta' l-Istampa u m'hux tliet sbanduti. Dana fihem il fatt chif ġara izda ma kabelx f'collox ma dac li nara kalu ix-xhieda u fuk collox ma' Spira Barbara. Kal li il kabla ma baghtetx għa't-tabib b'il għaġla u li il Pulizija ma kdietx hlief dmirha meta talbet is-sixpence għad li hu chif kal dmir kalil u chiefer.

Kal li il Pulizija ma chienetx taf li il cas chien urġenti u lankas li Baldacchino ma chienetx ticseb sixpence għad li Barbara kalet f'ix-xhieda tagħha il cuntrarju ta' dan

collu u hadd ma sata jaf ahjar chif grafi l-affarijiet actar min-nha ghaliex chienet hi li marret b'ir-risposta. Fuk l-*animu* ta' ingurja ma tniffes xejn ghaliex chien jaf li ma chienx ijgibha zeug u bla animu li tiehed joffendi ma jista katt ijcn hemm l-ebda ingurja. Dam jitchellem fuk siegha u ghamel chemm felah biex juri lill gurati li ahna ghamilna hazin u li ma ghidnix is-sewua collu f'dac li ctibna.

Seijhu mbaghad lil De Guara u l-is-Surgent Vella biex icconferma il qwerela ghad li kalu li ghamluha bla ma chienu krau u la in-«*Nahla*» u lankas il «*Malta Taghna*» izda biss fuk dac li semghu.

Is-Suprintendent ta' Pulizija icconferma hu ucoll il qwerela annom ta' Corp u kal li uara li kara l'articulu ta' «*Malta*» zamm inchiesta taht gurament u li minnha sab li dac li kalu il gazzetti ma chienx minnu u ghalhecc ghamel il-libell.

Meta riedu jippruvaw li ahna conna l-edituri responsabli ta't-tliet gazzetti accetta na minn jeddna dac collu li chien fihom.

Il Cuntistabblu Busuttill kal bhal De Guara u Vella li Spira ma kaletx li il kabla riedet l'it-tabib b'il ghaqla.

Izda Spira Barbara xeddet li hi kalet l-is-Surgent Vella li il kabla riedet l'it-Tabib Cannataci MALAJR MALAJR u li kaltlu ucoll li la chellha is-sixpence hi u lankas il mejjta Baldacchino. Fehmet ucoll rnejn giebet il flus u chif u chemm intilef zmien sa sar it-telefonu. Staksewaha jecx xi hadd minn'na tchellemx maghha fuk il guri u hi tiegbet li le.

Il kabla Dalli fehmet chif baghtet lil Spira gha't-tabib u li ma chienx hemm ghaqla cbira ghad li kalet li is-seconda ma chienetx harget u li chier gejj id-demmi sewua.

Cicca Bondin kalet li marret ma' Spira biex hallsu is-sixpence u li kalet lill Pulizija «Mela ghal sixpence contu sejjrin thallu mara tmut!» u li is-Surgent tiegibha: «Din ma hi affari tieghi.»

F'in-nofs siegha bdiet id-difisa famusa li ghamel l-intelligenti Avucata Alf Caruana-Gatto u li biha hareg jifta har cull min chien hemm jismaghha.

Dana uera car daks id-dawl ta'x-xemx li dac ir-regolament ta't-telefonu hu chiefer u bla hakk chemm jista jcn, ghaliex it-telefonu jaghamel ma's-servizz publicu u ghalhecc ga la darba il fkir ghandu id-dritt li jcollu it-Tabib ta' Gvern b'xejn ghandu ucoll id-dritt li juza it-telefonu b'xejn halli jcn jista jgibu malajr. It-Tabib ghandu jcn f'il Berga ghal min jcollu bzonn ga la darba hu imhallas ghal hecc, u meta il Gvern jibaghtu jakdi dmirijiet ogra frahal iehor ghandu jgibu hu spejjes tieghu u m'hux ta' fkir. Tant hu veru li il carrozzin li bih uasal it-Tabib Cannataci ma hallsitux Baldacchino u allura ghala chella thallas it-telefonu biex il Pulizija tavza l'it-Tabib biex jigi malajr malajr? Mela il Pulizija fehmet hazin chif ghandha tinterspretat dac ir-regolament u meta obdiatu chif fehmet hi refghet fuk spallejha cull responsabilita u ghalhecc l-istampa, li dmirha hu li takbez ghal fkir u ghal mahkur, ghamlet sewua li tkanklet fuk dina il praspura cherha. U jecx il gazzetti uzaw aggettivi coroh ghal dana il fatt tasseu icreh ghamluh m'hux biex jingurjaw lil De Guara jca lil Vella, li lankas chienu jafuhom, izda biss biex jiccundannaw chif chien hakku dana in-nukkas ta'r-regolament li giebet il kirda ta povra omm ta' familja li halliet jarajha jibcuha sitt itfal iltiema u mietet bla Sagramenti.

Li il cas chien urgenti deher m'il fatt stess li Baldacchino mietet f'it sieghat uara, u Spira meta marret il Corp ta' Ghassa kaltlu l-is-Surgent li il kabla Dalli baghtitha bi-x ic-

cencel ghat-Tabib Cannataci MALAJR MALAJR. Meta lil bniedem tghidlu li kabla trid tabib malajr malajr jidhirli li ma hemmx bzonn li jcn gharef hafna biex jifhem li il cas hu urgenti u ma hemmx bzonn u lankas ma ghandhom jokoghd u jfissrulu xi grala sewua il mara. It-telefonu ghandu jaghamlu u jecx uara jsib li ma chienx hemm locu jitlob il hlas tieghu. Li il kabla ma sejjhetx l'it-Tabib Cassar li chien jinsab f'ir-rahal ijfisser car li Baldacchino chienet fkira tasseu u ghalhecc riedet it-Tabib ta' Gvern u minn dac li fehmet Dalli jidher car li il cas chien urgenti ghad li hi xtaket ittaffih ghax forsi bezghet li setghet taghli. Dana collu juri b'ic-car li it-telefonu chellu jsir b'xejn u b'il ghaqla ghaliex il cas chien tasseu urgenti u ghal uahda fkira.

L-Avucata Caruana-Gatto ipprova b'ix-xhud ta' accusa stess li dac collu li kalu il gazzetti, barra minn xi irkakati, chien collu minnu u ghalhecc ghamel hazin il Prosecutur Refalc meta insulta lil dawc it-tliet giornalisti u kal li huma kalghu collox minn zniedhom biex ijzebilhu il Pulizija. Kal ucoll li billi dina il habta ghamlu is-sarima lill clieb biex ma jigdmux l'Autorita thajjret ucoll li taghmel is-sarima lill giornalisti biex ma jcnux jistghu jinbhu u jigdmu ghal dac il hazin u in-nukkas collu li taghmel dina l-Autorita. Cull hadd jaf li gurnalista b'libell jista jimbocca sitt xhur habs u multa u ma jcnux jista jibka johrog il gazzetta tieghu jecx ma jaghamelx garanzija ta' mitt lira u ghalhecc billi il piena hi kaunija cullhadd iddarras snien minnha. B'dana il baba u cull min hu f'il gholi jrid jibazza lill gurnalisti biex ijhitu halkhom gha'n-nukkas collu ta' l'Autorita u jaghamlu il-libelli ghaliex jafu li allavolja tohrog rebbieh ijcolloc hafna spejjes u tahbit u jahsbu li b'hecc tixghof u ma targax tinbixhom. B'dana il baba ta' l-libelli jridu jwakkghu lil gurnalisti, bhal ma ga wakghu bosta minnhom, l'ibiza hecc cbir li ma jtniffsu katt contra l-abbusi ta' l'irjus cbar u b'hecc il cuccanja tihrax actar milli hi.

Meta taht dana il hanin Gvern ingliz tlifna id-drittijiet taghna collha u ma hux hlief ijchejlilna ma rasna ligi actar harxa m'il ogra biex ijgarrafna taht ringlejh, il liberta ta' l'istampa hi f'idejn il-gurati u huma jridu jiddefenduha biex il Gvern ma jisserviex biha bhala arma biex actar jahkarna billi hadd ma jcn jaf in-nukkas tieghu. Meta gurnalista jattacca il hajja privata ta' xi hadd hakku min jibaghtu elf habs izda min jicteb biss biex jiddefendi il poplu, lil min hu tkir u mahkur, ma hakku hlief it-tifhir ta' cullhadd.

Id-difiza damet tuk siegha u kanklet lil cullhadd.

L-Imhalled sejjah haun l'is-Suprintendent Curmi biex jistaksih jecx it-telefonu hux servizz publicu jcu le u deher li ma ippersuadiex ruhu ghal dac li kallu u stkaru uara fl-indirizz ucoll.

It-Tabib Cannataci stkar li kal meta uasal ghand il mejjta Baldacchino: «*Ghala bghattu ghaliha hecc tard? Crieu usat kabal cont actarx insalvaha izda issa ma hemm tama ta' xejn*» u daks it-Tabib Cannataci hadd ma sata jifhem chemm chien urgenti il cas ghaliex barra milli hu tabib bravu hafna ra b'ghajnejh x'chienu il fatti sewua.

It-Tobba G. F. Inglott u G. Galizia, li jithmu hafna fl-Ostetricija, stkaru li f'cas bhal dac ta' Baldacchino il hin biex tista tmut jinghadd minuta b'minuta igifieri li imkar jecx titarda minuta tista tmutlec u frattant f'dana il cas intilfu ghal tliet quarti gmielhom. Id-difiza kalet li ma tridx ittalla xhieda actar milli chellha u ghalhecc l-Imhalled beda l-indirizz li ghad jibka jissemma ghal hafna snin ghall hruxija tieghu u li

ma jżid l-ebda glorja lil min hu maghdud bhala niehed m'il criminalisti it-tajjbin ta' pajjisna.

Dana chien nisk actar ahrax m'ir-*Requisitorja* u cull min chien hemm tfettet jisimgħu meta ra li l-imballef hareġ hecc f'il bogħod m' il ghalka tiegħu. L-istenografu li bagħat il Gvern ġabar dana l-indirizz chelma b'chelma. Ahna ma hemmx bżonn ingħibu x'kal fih ghaliex tistgħu tobsruh bhalna. Li chiecu il ġurat. collha ta' cas ta' l-fehma tiegħu li kalillhom ċara u tonda chiecu da' l-hin kieghdin ingħoddu il caiechab m'it-tieka ta' ċ-cella.

Il ġurati ħara ttit harġu b'il verdetta sitta, contra tlieta għad-Dr. Mizzi, sebgha contra tnejn għalija, u tmienja contra niehed għal Uenzu Busuttil ta' «*Malta Tagħna*».

\* \* \*

Fi ttit cliem min ried ijghacchisna ghax kdejna dmirna ta' veri ġurnalisti ta' carattru u li ma nibzghux m'il babaw ġiebha kastna u tana l-oċcasjoni li nerġgħu inzejnu isimna b'rebħa sabiħa oħra contra da'nc li jixtieku jlibbsu is-sarima lill istampa biex il ġurnalisti ma jkunux jistgħu jinbħu b'lehen għali. Mela la ħalkna għadu miftuħ halluni ingħajjat b'chemm għandi ġarġi:

ABBASSO DEJEM IS-SARIMA !!!



## TIFCHIRA TA' T-TKABIDA TA' L-ISLA MINN NAHLA TA' L-BAHAR U IR-REBħA TA' S-7 TA' SETTEMBRU 1905.

D'iz-żina għax inhija?—Għal fejn da'nc il bandieri,  
U da'nc it-trofej collha—Li ha'nc f'il cantunieri?

Għaliex da'nc briju collu,—Da'd-dakk, da'nc isparar?  
It-lejla x'ha'nc ġ'ol-Isla,—Collox huġġieġa nar?

Għaliex ix-xjuħ u'z-żghazagh—Jidhru u'icċhom dahcan?  
Iva, hadd ma jueġibni—U jghidli x'inhu dan?...

Bħal-lum missierijietna,—Li ma chienux jixbhuna,  
Kebħu u che'ce'nc l'it-Toroc—Li ġe'nc biex jagħilbuna.

Mitt jum u ghaxra magħhom—Dama mħabbta x-xjuħ tagħna  
Jieħduha ma' l-egħede'nc—Li chienu katlu magħna.

In-nisa, x-xjuħ, u'z-żghazagh—F'chemm sar ġlied u takbid  
Cont tilmagħhom ma' l-katta—Jatu ucoll dakka f'id.

Hilithom f'it-takbida—Ure'nc sa't-tfal iz-żghar,  
Eilli bde'nc bl-izbandoli—Ijuaddu xita żrar.

U't-Toroc, b'kerk ta' għadu—Biex f'xibca l'coll jifagħhom  
Uegħidhom flus u ghana—U li jkun hanin magħhom.

Għe'ncieghom shiħ għall-Ordni—B'it-tama li jxe'ncixhom;  
Imma ta' l-Isla hallsu—Bil me'nc lil min regħixhom.

Meta l'chiefrin għede'nc—Ge'nc jahbtu l' San Michiel  
B'il bahar, krib ix-xtajta,—F'it-ic'nc l-ilma, sabu xchiel.

Mnejn il-Ponta ta' l-Isla—Sa fejn Ġnien is-Sinjura,  
Chien hemm injam biex jilka—U jzommu l'it-Toroc l-ura.

Għalchemm haddmu l-imnanar—U' l-gna'nc, ma għamlu xejn;  
Tagħna harġu m'il buejba—U liccme'nchom dakktejn.

Uakt ir rambaġġ xi dghajjes,—Li ra'nc ġejja fart,  
Zgi'nc'nc u resku l-Ponta—Fejn niżżlu xi nies l-art.

Dana li riedu tagħna—Chif da'nc ġe'nc taħt is-suar,  
Fethu fukhom f'hin uiehed—Chemm chellhom hluk ta'n-nar.

Nar ahrax għal fuk l-Isla—Fethu ucoll il-chiefrin  
Minn fuk għoljet Ne'ncija,—M' il Mandra, u minn Cordin.

X'cont tara f'it-ic'nc il-bahar—Hafna dghajjes mahruba,  
Tarchi, sileem u tnabar,—Iġsma mejjta u midruba.

Id-dghajjes f'dic il fl-xcla—Bde'nc jahbtu ma' xulxin,  
U chif jinfethu fl-ilma—B'collox jibkghu niezlin.

Raxxa toroc, li helset,—Bdiet tielgha ma' l-hitant;  
Mnejn fukhom niżlet xita—Ta' zejt jagħli u katran.

Izda fis ġrat ġaziba;—Xi borom b'il cubrit  
Hadu 'n-nar collha f'dakka;—U tagħna tuarrbu ftit.

It-Toroc, chif ra'nc dana—Għamlu hila l-xulxin,  
Telghu u uahħlu sitt bnadar—Bi nchejja ta' l-Maltin.

Izda da'nc chif ra'nc hom—Fuk is-suar f'dakka magħhom;  
«Madonna ghinna!» u regħgu—Ure'nc il hila tagħhom.

Għamlu għalihom bl-icreħ—Da'nc uruhom minnu fih,  
Xtehtu fukhom bħal l-juni—U bde'nc ijkattghu shiħ.

Ma'd-dakka ta' cull Malti—Bde'nc jittajjru d-dirghajn;  
U r-rjus chienu jiterb'bu—Bħal balal ma's-sakajn.

Minn tagħna naksu disgha,—Toroc krib id-disghin;  
M'hux actar għaliex be'ncghu—M' il killa ta' l-Maltin.

Da'nc li dabbru rashom—Fettxe'nc it-triek mnejn ġe'nc,  
Billi hasbu li shabhom—Bakghu hemm jistenne'nc.

Ta'nc salt biex jergħgu jieħdu—Il-bnadar im'ahħlin;  
Izda laħku hatfuhom—Kabilhom il Maltin.

Chif ra'nc li baka f'it-ic'nc—Tagħna m' il cbir sa'z-żghir,  
Għamlu ghors, dahku bihom,—Hadu'nc hom b'it-tisfir.

Mirbuħa m'ix xjuħ tagħna—It-Toroc micsurin,  
Harbu u halle'nc taħt l-Isla—Effejn b'collox mejjtin.

U b'gha'nc cbir ta' Malta—L-egħede'nc minn tant nar,  
Uaka fukhom bħal biža—Illi halle'nc is-suar.

Uarre'nc chemm ghodod chellhom—Lejn ix-xtut minngħajr hiss  
Għabbe'nc collox ġo'nc-xu'nceni—U telku chiss-inchiss;

Tagħna bil ferħ se'nc jtiru,—Xhin għarfu l-bi'nc sa se'nc,  
Għajtu: «Rbaħna! Vittorja!—Be'ncghu,....harbu, l-egħede'nc!»

Issa taf: ghax il-lejla—Issir d'it festa, xbin?...  
Mel' ghajjat, «Viva l-Isla—B'in-nies m'hux mirbuħin!»

## IL CURA TA'S-SAUM

(*Tissocta minn numru ta' kabel.*)

R. E. WHEELER ta' Omaha, Nebraska, sam ghal **hames** t-ijjem u hareġ content nisk. «*I can simply say I was astonished by the results*» Zied b'is-sauma tmax il-libbra pis u seña l-istoncu tieghu.

\* \* \*

M. E. HALL, ta' 750, Penobscot Buildg: Detroit, chien ilu fuk ghoxrin sena juaħaħ bl-istoncu u b'imsarnu. Sam ghal **ħdax** il ġurnata. Beda is-sauma b'86 libbra u chellu 57 sena. Tiled 14, tmienja minnhom fl-eñuel tliet t-ijjem. Ma dan chien ijbati ucoll b'*costipazjoni* kañiija. Chiser is-sauma bl-arinġ u il ħalib u sab ruħu imtejjak. Il *costipazjoni* cediet ma'r-raba jum ta's-sauma. «*For over four months had no indigestion, bowel regular and normal.*»

\* \* \*

JAMES Y. ANTHONY ta' 504, West Second St. Los Angeles, Californja, chellu xi ghoxrin sena ilu **catarru fl-istoncu** u f'imsarnu li dan ta' aħħar għadda f'**tuberculosi ta' l'imsaren** b'**neħħa** kañiija ta' **reumatismu**. Dana chien sama b'il cura ta' Dr: Salisbury u ried jippruvaha. Dana chien tabib m'il aħħar li chien hemm u il cura tieghu chienet li jzommoc biss għal żmien tñil tuk il polpa ta' ċ-čanga bla grass u gheruk xejn u b'xarba miħun chemm iġġer-ghu siegħa u nofs kabel cull icla u kabel torkod. Dana Dr. Salisbury chien jibda biex lil marid jatih ukija polpa ta' laħam u jibka jzidlu sa jtellagħlu libbra cull jum. Il ħaġa curjuħa f'dina il cura hi li il morda jnakksu il pis seña. Dana Anthony fl-eñuel disa xħur cura tiled minn 140 libbra li beda bihom 50 għaliex baka niežel sa 90 libbra. Izda għal min ijħaddem ftit moħħu dana in-nukkas ta' pis ma fih x'tistagħġeb xejn għaliex billi libbra polpa ma fihix actar minn erba t-eñiek albumina u dina ma hix b'iz-żejjed biex ijghix bniedem ma jcuħx kieghed jagħmel ħaġ'ohra ħlif ijsañimhom actar f'it-tul u b'il mod. Aħseb u ara meta jcuħ kieghdin jieçlu ukija jeħ tnejn polpa ta' laħam cull jum. Meta ma' laħam ijzidilhom il ħobż u xi ħejejeġ ohra jibdgħu jis-mnu għaliex il ġisem jibda jsib icħel b'iz-żejjed mnejn jaħžen. Dana Anthony fik għal collox m'it-tuberculosi li chellu f'imsarnu billi ġie sam f'it-tul u b'il ħafna miħun li xorob ġieghel lil ġilda tghin lill clieni biex naddfulu il ħafna veleni li chellu maħzuna f'ġismu u b'hecc il microbi ma chellhomx fuk hiex jixxalañ actar u mietu. Dr. Salisbury jirriccmanda li il bniedem għandu jieçol ma zeuġ-terzi laħam terz ħobż, ħejejeħ u frot-tijiet u Sinclair li ipprova dina il ħajja għal xi żmien sab li fukħa jaħdem aħħar b'moħħu. Dana Anthony minn mindu fik l-ħañ cull tant chien ijħaxxex fl-icħel u għalhecc chien ma jħossux fiħa xejn. Biex jerga jigi f'sictu chien ijdur għa's-saum u fi sbataħ il sena sam xi tmien darbiet bejn **ħamsa** sa **ħmistax** il ġurnata. Actar ma chien jixrob miħun fiħom ilsien u actar chien jindaf malajr. Dana jghidilna li meta l-istoncu jcuħ nadif tasseñ l-ilma għandec thossu ħelu. «*the water tasted sweet—this is the test of a clean stomach.*» Anthony mar tajjeħ ħafna b'is-saum u hareġ jiftaħar. «*Fasts have benefited me and I recommend them. I consider that you are doing a great work in recommending the fast-cure*» Anthony jirriccmanda il polpa ta' ċ-čanga biex ticser is-sauma. «*Beef pulp is the best thing to eat after a fast as it is absorbed quickly into the circulation.*» Dr: Salisbury chien ilu għal tlietñ sena jghix hecc u miet ta' 82 sena b'd sgrazzja fañuissu ta' 1905. An-

thony il-lum ijghodd 65 sena. Il marda li chellu chienet ñaslet fl-aħħar «*my disease being in the last stage,*» u dana fik minħa billi sam xort'ohra u b'hecc serrah imsarnu għaliex fl-eñuel ġranet ma chienx jiecol ħlif ftit eñiek polpa ta' ċ-čanga li meta tneħħi l-ilma ta' ġo fiħa chien ijcun kejsu li ma chiel xejn.

\* \* \*

H. MITCHELL GODSEY chien ilu xi ghoxrin sena maħkur bl-**asma** u b'**catarru cronicu** magħħa. Malli chien ijħoss feuġa chieħa minnufih l-asma chienet taħkru bi tnejr jeħ tliet attacchi ma' tul il-lejl tant li xi dakkiet chien jaħsbu sejeħ ijmut. «*I felt as if I was breathing my last.*» Meta beda jipprova saumiet ksar ta' ġurnata il ñaħda u jnakks m'il-laħam li chien jiecol dejjem beda jħoss ruħu aħħar u l-attacchi ta' l'asma bdeñ jibieghdu. Sam l-aħħar jumejn ta' Dicembru 1909 u beda is-sena jiecol il frott, (arinġ, lumi u għeneb, u ñara zied it-tin, it-tamar, il banana, it-tuffiħ u il-leñz-ta' l-għarusa li kabel chien ijħossu tant tkil. Tmien t-ijjem ñara li chiser is-sauma tah l-aħħar attacc ta' asma u ma ħassħa katt actar. Sab imfejjka ucoll il *costipazjoni* li chien ilu għal tliet snin shaħ batut biħa. Beda jorkod lejlu collu u beda jista jieħu in-niħ minn immiħsejħ (ħaġa li kabel ma chien jista jagħmilħa katt) għad li chien Jannar u chien beda jorkod b'zeuġ tñieki miftuħa berah. Baka jghix fuk l-icħel nejj. Meta beda jsajjru raġa nsadd u raġa iffaçcalu il catarru. «*With the return to cooked foods came a return to costipation and with it traces of the old cold or catarrh. When my bowels were moving freely, then and only then was I free of catarrh or cold.*»

«*I am living on a raw food diet entirely and I am enjoying the best of health in every particular all the while.*»

\* \* \*

L. F. RADER ta' Olalla, Washington, miet f'Mejju ta' 1910, ta' 47 sena meta chien kieghed ijsum. Minn tfulitu chien dejjem marradi u ñara li nefak ħafna flus f'il medicini u tabbap chemm felah dar għal dana ir-rinedju u sab fih għal l-eñuel xi faraġ li ma chien katt sab kabel b'il medicini. Biex jagħmel is-sauma intreħa f'idejn it-Tabiba Linda Burfield Hazzard li għandħa f'Seattle sanatorju biex tfejjak in-nies b'is-saum u li tifhem ħafna għaliex f'erbatax il sena ġa iccurat fuk elfejn ruħ. Sam xi xahar, tjeħ u mar għax-xoghħol. Żmien ñara raġa marid għax ħaxlef fl-icħel u raġa mar fittex lil Dr: Hazzard—billi l-eñuel darba chienet hi li fejjkitu. Izda xi ħadd mar seħef lill Pulizija li chienet kieghda toktlu b'il ġuħ u għalhecc daħlu fuku, arreħañ u meta ma riedx jiecol riedu jghcdduħ b'miġnun. Lilħa għamlitilħa caħsa biex bakghet biħa (il Pulizija) b'xiber imnieħer. Dana il ħafna għali u taħbit chidduħ ħafna u miet. Allura sar l-isbarr u sabu li msarnu chienu tant imgharrkin b'il medicini li chien ħa kabel u sabulu sa calculi ta' xi nofs qñart il ñieħed li biħom ma sataħ ijghix. Il pulmuni u l-istoncu chienu ucoll maħsusa seña u il fñied min-fuħ. Tasseñ li sam għal xahar izda f'is-sanatorju ta' Dr Hazzard bosta jsumu sa ħamsin ġurnata bla ma jigrilhom xejn anzi jfeku.

Dana il cas ñera çar li jecc ñieħed ijcun marid minn ġeñuħa bl-icreħ u ñara li jtabbap għomru, jsum u jmut il ħtija ma tcunx ta's-sauma, għax din isserrħu biss tista, izda ta' l'ħafna mardijiet li jcollu ġo fiħ. Dana il cas ġibtulcom biex ma tghidux li jiena inġib il casi li jfeku biss. Jiena ma għandix għax inzomm ma banda actar milli ma l-ohra u għalhecc kieghed inghidilcom il verita collħa chif insibħa f'il cotħa.

(*Tissocta*)

# IS-SANĦĦAR FALZUN.

(*Jissocta minn numru ta' kabel.*)

«Il grippi iż-żgħar imħabba f'il maltemp stchenneū haūn u għalhecc fil bidu ta' 1560 chellna f'iz-żenġ portijiet mija u tlietin biċċa b'hamsa u ghoxrin elf ruħ fukhom, haġa li chien ilhom ma jaraūha il Maltin minn mindu daħal b'il flotta tieghu il kalbieri cartaginis Annibali, u ftit ta' l flus seūta greū ucoll billi il bejjiegha maltin giebuha geūza. Izda billi cullhadd chien hallata ballata nibet il mard u geū tant mimsusa li La Vallette f'uehed m'il ūaktijiet hżiena tieghu cheċċa il barra minn djarhom l'in-nies ta' Bircircara collha u fihom u f'sod-dithom daħhal l-eluf ta' morda li chellu. Fi Frar il mard chien reāa u il flotta chienet imħejjija biex titlak izda korob il Carnival u deħrilhom li għandhom, kabel ma jmorru jitkatlu, jokoghdu jixxalaū ftit, u sar Carnival li katt ma rajna bhalu. Biss halsuh kares u kares tasseū f'ir-Randan li gie ūara. F'il ro ta' Frar il flotta telket u magħha mar Ġormu Cassar bhala capumastru. Malli ūaslu fuk Tripli ir-rieh beda juri snien u seāa u il mard raġa deher b'mod li fi ftit granet inkerdu ma' l elfejn ruħ. Il flotta tagħna daūret denbha lejn Ġirba rebhitha u ftieħmu li cull sena chellha thallas haraġ l'is-Sultan, ta' Spanja. La Vallette chien ta' l fehma li chellhom m'il actar fis ijdaūuru denbhom l-haūn ghaliex jecc tiltaka magħhom il flotta torca, chif chien collha tista tgħid morda, chienet tagħmilhom hrieb. Il Vicirē ma fehmiħeħ hecc u baka jibni is-sūar f'Ġirba. La Vallette telghulu u sejjah lil General Tessieres b'ix-xūieni ta' l Ordni l-haūn u giebu tant morda li chellu jitūakkaf sptar ġdid fl-Isla. Tessieres miet hemm ftit granet ūara. Izda biex ma jnaffarx l'is-Sultan ta' Spanja La Vallette raġa bagħat f'Ġirba tliet xūieni taħt il hacma ta' l Cav: Comm: Antonio Maldonado.

«Dana raġa fetah ghajnejn il Vicirē biex ijfittex ijuarrab ghaliex il flotta torca chienet kieghda tfttxu, izda daca għamilha ta't-trux għal dac it-tūiddib ghakli ta' Maldonado. F'is-7 ta' Mejju it-tlieta u tmienin xini ta' Piali Baxa feggeū f'il Friegi tagħna u kabdu minn fuk dghajjsa lil malti Santoru li mbażza bokbok collox lil general torc li tant feraħ bli kallu li irħih hieles. Izda l-imsejchen heles m'li kattara u uehel f'il miżieb ghax hatfu La Vallette u ghalku hin bla ūakt talli ta dac id-dati collu lil Piali contra l-Insara, u dam hafna imdendel minn sieku mejjet b'turija ta' l oħrajn. Piali tghamar bl-ima minn Għaūdex u ha xi rsiera u il bhejjem li ūakghu taħt idejh u daūar il pruūa għal Ġirba. Il Vicirē tfix-chel, dam ma ūarrab il flotta minn hālk il għadu, meta ried jahrab ir-rieh ma ghinux, Piali laħku u għamlu lakx. Il belt zammet għal ftit izda fl-aħħar, b'id-Duca di Sande li chien jahchimfa b'collox, intrħiet f'idejn it-Toroc li għaddeū minn taħt ix-xabla chemm insara sabu hemm. Izda Maldonado chellu mieghu il malti kalbieni Tommeū Cassia li gieghlu jghaddi m'il canal sa rebaħ il-Ras ta' Sfakes u b'xi xūieni oħra tal-jani li għamlu bħalu katdu il ūisa u helsuha lixxa b'il hila cbira li ūera Cassia. Haūn Malta ma contx tisma hlief xhir u lfiek f'it-torok billi ix-xūieni ta' Maldonado La Vallette chien għabbihom collha maltin biex ma jahlix għall meħt nies minn tieghu, u għalhecc tkankal ferħ bla tarf meta raū lil Maldonado diehel f'il Port bla mittiefes b'ix-xūieni tieghu. B'collox intilfu xi tmintax il elf nisrani u fuk l-erbghin biċċa b'inchejja cbira ta' l Gran Mastru La Vallette li chien holom ġmielu b'il ftajjar.

«Uħilna aħna ma' rasu. Il ftit privileggi li halleūlma L-Isleadam u D'Omedes girithomna hu. Biss daūc barxuhomna cuti cuti u La Vallette hatafhomna b'ueiċċu minn kud-diem. Lill Università ta' l Imdira hadilha id-drittijiet ta' d-Duana li chellha, u gieghilha thal as bosta flus li chien ijmissu johroġ l-Ordni. Gieghilha ucoll tatiħ sitt mitt scud f'is-sena li ueieghed li għandu jhallas... meta jcollu mnejn. Malta ixxeū-ūxet ta' taħt fuk izda l-Università chienet tibza minnu u hadd ma iżzargan ijkajjem il għalla mieghu. Il Hachem Matteū Falzun chien hobz u sicħna ma' l Gran Mastru u għalhecc chien dejjem ijberred il poplu m'il aħjar li jista, u għal dan minn Hachem ma tbiddel tista tgħejd katt sa chemm saltan La Vallette. Xi ftit maltin li chien tasseū ijħobbu lil pajjishom meta raū hecc ftieħmu b'il mohbi bejniethom li jictbu u jgharrfu b'collox l'is-Sultan ta' Spanja halli jargja jġbilhom l-ura il privileggi tagħhom. Fost daūna chien hemm it-Tabib Matteū Callus li chiteb it-talba u bagħatha għal Barcellona; izda dina ūakghet f'idejn il chietar La Vallette u l-imsejchen Callus, bla sentenza xejn, sab ruħu mghallak f'nofs il misraħ ta' l Birgu. Il Maltin l-oħrajn meta rau b'lie-ma hruxija dana il Gran Mastru kalil temm il hajja ta' Mariano Santoro u ta' Matteū Callus daħlu go koxrithom u ma iżzargnux jitniffsu actar u halleūh jirfishom b'il gharkub jebes tieghu chif dehirlu hu. Meta nitacar chemm hākarna dana il chelb ta' Parisot inhossni nintela b'il killa u b'il mibegħda lejħ u ma nistax nitthem chif jista katt ijcuū haūn malti tasseū ueieghed biss li jlissen ismu u ma jishtux m'il kiegh ta' kalbu.»

—«Izda ūara l-Assedju ma bakax jahkarna hux tasseū, Tabib?» staksih Ġaūci.

—«M'hux bħal kabel iva» ueieghu Xara «izda dac li chien hadilna ma raġa tahulna l-ura katt. Meta fehēm chemm sūejnilu u li chiecu ma chienetx hilitna chien ijcuū l-eūel ueieghed hu li jitcarcar irsir go Costantinopli ma bakax jisserdek ūisk magħna izda xejn taħseb li b'dakshecc dic il mibegħda li chellu dejjem lejna minn kabel ma laħak Gran Mastru ittaffielu għal collox. Tasseū li bnieldna il Belt il ġdida u haż-żimha tant kaūni b'is-sūar li it-Toroc ma iżzargnu katt actar li jersku l-haūn, tasseū li fl-Assedju ūera hila u ghakal li jghagģbu izda dana għamlu actar biex dabbar rasu milli ghax katt holom li jagħmel xi farca ġid lilna. Meta chien għadu zagħzugh dehirlu li saħansitra chellu jcasbar il gieħ ta'n-nisa tagħna bla ma jchellmu hadd; u ghax għaūh lill Gran Mastru u tarrfu għal xi zmien f'Għaūdex rabba il marrara għalina u ma fejjakha katt. U oħal ma il-lupu jbidde l-sufu izda id-draūūiet tieghu le baka sa xjuhitu jagħmel xi bluħa bħal ma għad inghidilcom chif miet b'il għalja ta's-sbejjha Isabella Buonaccorsi»..... u chif kal hecc kam biex johroġ ghaliex id-dlam chien beda jroxx ġmielu.

Il Baruni Ġaūci kam ucoll ghaliex ma chienx nesa il ueieghda li chien għamillu il jum ta' kabel li għandu jcompli jghidlu xi haġ'oħra fuk il għamil ta' l ghageb ta' Żafira. It-Tabib Xara fehmu malajr u tbišem jidħak, u għalhecc ūara li sellmu lil Ruzanna u lil Marija harġu lambrazetta u telku čaklem čaklem lejn id-dar ta' l-Tabib Xara li chien katta hajtu fl-imħabba ta' l morca, ta' l gherf u ta' l insejċna art tūielidna.



## XXXVI.

## ZAZRA MAHRUK HAJJ !

Malli daħlu u kaghdu b'il kieghda it-Tabib Xara beda jghidlu : —

—«Dic il habta li cont kieghed nara dauc il hñejjeg collha ta'l ghageb minn ghand Zafira il hbieberija tieghi ma ta' Falzun chienet ga shiha gmielha. Matteu chien zaghzugh imfarfar seua u chellu mohhu tant tajjed li chien ijghageb lil cull min chien ijghallmu. Chien mixhut b'ir-ruh u il gisem ghand id-Dumnican li chellhom dic il habta, bhal ma tista tghid li ghandhom dejjem, hafna nies-ghorrief li collha u fosthom l-actar Patri Damjan, chienu jhobbu jghallmu lil bin il Hacher.»

«Billi chellu xuka cbira hafna li jsir tabib tista tahseb lili chemm chien ijgibni tajjed u billi dac iz-zmien cont ghadni fl-ahjar tieghi u morda cont nara b'ha't-trab chien dejjem ijsus urajja biex jitghallem xi haga minn ghandi ucoll.»

«Jiena, uahda ghax cont inhobbu hafna billi l-imgiba tieghu chienet dhulija usk u l-ohra ghaliex il Hacher chien ta' si-cuit ijarahhamli li jixtieq dejjem jarah ma' riglejja biex ma jcollux hsiabu u jaghmilha ma' xi hbieb karrieka, cont sirt migbud lejh bhallichiecu chien hija.»

«Darba ma nafx chif cont tarraflu xi haga fuk dina Zafira u tilef mohhu fukha. Hadli rasi jreddinli biex xi darba nurih xi haga minn dac li chienet taf taghmel u b'it-tula u il kasira, uara li ueghidni li ma chellux ijaxandar xejn ma' hadd ghax conna kieghdin nilaghu hajjina, ghidtlu li naktaghlu xuku. Billi hu ucoll chien ijhobb hafna il caeca tlabt lil Hacher biex niehu lil Matteu x'erba t-jiem mieghi il Uardija u dana m'hux talli ma kallix le izda urieni li ha ferha ghaliex chien jat tajjed li minn ma' duari dejjem ijhassel xi haga sgur.»

«Morna u malli beda jara il Zafira tahdem ghal l-euel habat donnu jitexchex b'il biza izda uara rabba il hila u issahhar uara dac il gherf xi ftit actar milli cont issahhart jien. Zafira malli lemhitu ingibdet bla tarf lejh ghaliex chien zaghzugh kamhi u hlejju li jgeghlec thobbu tasseu u meta chien jahdem maghha hu ix-xoghol chien jirnexxi usk actar ghaliex chienet taghmel hilitha collha biex takdih m'il ahjar.»

«F'dauc il ftit granet li bkajna il Uardija rajna tasseu hñejjeg ta'l ghageb. L-euel ma harget id ta' mara minn uara il purtiera, kabdet id Matteu u zeghlet bih chemm felhet. Uara dehret tittaual ras li jiena malajr gharaftha li chienet tixbah hafna lil Rossalana, omm Zafira, u li chien ilha tant mejta li bintha ma nafx jecch chienx bakghilha xi hjiel taghha. Matteu baka b'halku miftuh u ried ijghid li chienet xi hlika ta' Zafira izda meta xghilt id-daul u arejtu li Zafira chienet ghadha mitlufa, marbuta ma's-siggu ma gharafx x'jakbad ijghid u ghal ftit tbiqchem b'il hasda. Zafira stejknat ftit u talbet lil Matteu li jitla fuk il mejda b'il uekfa u li jgholli idu chemm jista. Falzun hecc ghamel u hass min jakbadhielu, jaghfashielu u jbushielu bi hrara cbira. Zafira chienet f'il baxx hafna u ma setghetx tcun hi sgur. Billi conna hejjejna ftit tafal niedi uara il purtiera ghedt lil Matteu biex jidhol ijgibu. Falzun ta is-salt biex jaghmel chit ghidtlu izda hass zeug idejn li mbuttauh il barra. Rabba il hila, kabad it-tafal u chien hiereg bih x'hin hass minn jimbuttah tant kauni li ghal ftit ma nkaleb uara nijiet b'collox. Fuk it-tafal chien hemm il marca ta' id ta' mara maghluca.»

«Ftit uara giet il chitarra tghum u iddokk fl-arja. Meta sichet jiena bdejt indokk fuk it-truf ta's-suaba ta' Zafira u il chitarra bdiet iddokk bhali fl-ahhar tkieghdet f'nofs il mejda u ma ghamlet l-ebda hoss izjed. Darba Matteu x'hin rafa idu fl-arja hass min kabadhielu u gibidhielu uara il purtiera u

ghajjat ghajja li tuahhax x'hin hass minn jigdimla sebghu ta'n-nofs seua. Izda ma ghaddiex zmien usk li minn uara il purtiera harget ir-ras ta' mara ta' kabel li chienet tixbah l-omm Zafira u biesitu kauni fuk gbinu. Matteu rafa idu u zieghlilha b'uekha. Ghal-l-euel hass il uec shun u donnu hajj ta' mara izda minnufih hassu bhal ijduub r'idejh sa ma deherx actar Falzun baka mixrub donnu statua b'il ghageb cbir li garrab.»

«Meta Zafira gholliet il mejda fl-arja gisimha collu ebies bhal ghuda ghad li ma messetx maghha. Gie li Zafira rat x'incun kieghed naghmel ghad li ma contx incun fejn jistghu jilmhuni ghajnejha. Billi Falzun ried jahseb li il mejda chienet giet imghollija fl-arja b'xi kerk ta' Zafira, hassha m'il gdid tielgha f'il gholi u issabbtet mal art b'tant kauna li saret bcejjeç f'il hin li hu chien kieghed izomm b'idejn it-tnejn l-idejn marbuta ta' Zafira. Darba Matteu gemmed carta fuk il musbih u kieghidha fuk il mejda b'pinna ta'r-riz hdejha u talab lil dic li chienet biesitu b'tant hrara biex tghidlu min chienet billi tictiblu isimha. Sama minnufih it-tharbix ta' pinna fuk il carta u meta hadha krib id-daul kara tukha mibrux  
«Rossalana.»

—«Tghid giet minn kbarha biex tghin lil bintha, tabib? » staksa Gauci.

—«Ma natx inuegbec.» kallu collu micchet Xara. «Min jista jaf jecch chienetx hi tasseu jeu xi haga maghluca minn mohh Zafira stess b'is-setgha ta' ghageb li chellha? Ga ghedtlec darb'ohra li x'inhuma seua da'd-dehriet ghadna ma nafux. Incomplu mela inghidu biss x'rajna. Darba Matteu talla fil gholi tazza mimlija bl-ilma; id hatfithielu minnufih u xerrditlu l-ilma fuku. Raga rafa idu u xi hadd tah it-tazza f'idu izda malli kabadha ried jarga jahfafhielu. Falzun ma telakhiex, l-ehor gibed chemm felah biex jiehodhielu tant li bicca m'it-tazza tkacçtet u bakghet f'idu. Fl-ahhar irnexxielu jiehodha u sabbatha mal art. Ahna hsiabiha saret elf bicca izda meta irfajniha sibniha li ma inchisretx. Xi dakkiet gie li rajna bhal idejn barranin johorgu m'il gisem ta' Zafira, tual, tual u jmissuna, li imbaghad chienu donnhom ijduub meta immisuhom u jargghu jidhlu f'gisimha. Idejha dejjem chienu jcuu mizmumin tajjed meta chien jigri dana collu. Gie li rajna ras b'it-turbant abjad ucoll tiffacca minn uara il purtiera u targa tghib. Xi drabi x'hin cont inzommilha idha ix-xellugija rajt car hafna u bla ma stajt nitkarrak id xellugija ohra hierga m'il istess spalla li chienet tmur tmiss lil Falzun u targa tidhol mnejn harget bhali chiecu dabet. Xi dakkiet fuk rasha chien jidher bhal daul imfassal donnu angasa li uara li chien jokghod hemm ghal ftit zmien chien ijghib jeu jittajjar mal camra. Minn gisimha ucoll xi dakkiet conna nara hiereg bhal daul bhal dac li jati xi frott-ta'l-bahar f'id-dlam. Meta il mejda chienet titla fl-arja il gisem ta' Zafira chien jiddied f'il pis dac ta' mejda ucoll ghad li ma chienet katt tmiss maugha. Darba niftacar li middet idha u talbet il Falzun li jarfa siggu. Matteu tkanzah chemm tela izda is-siggu chien donnu imsammar mal art. Uara regghet messitu b'idha u kaltlu biex jerfghu. Falzun refghu b'it-tbatija ghaliex hassu tkil usk. Uara regghet messitu u kaltlu biex jehfief. Falzun refghu u sabu hafif daks rixa b'ghageb cbir tieghu ucoll.»

«Darb'ohra cont xtrajt trumbetta u kieghidha fuk l-ixcaffa ta' uara il purtiera. Darba jiena u Falzun nara uha, fid-daul seua, tittajjar fl-arja u iddokk u uara li daret ftit mal camra regghet kaghdet tejn chienet kabel. Darb'ohra, kuddiem Falzun stess Zafira telghet uehidha b'is-siggu fl-arja, damet ftit hecc bla ma tmiss ma xejn, jien u Matteu ghaddejja sa idejna min taht is-siggu biex incunu sguri li ma chien ijmiss ma xejn, u uara raga nizef fl-art f'locu f'il hin li Zafira chienet mitlufa, citnied u tocrob chemm tiflah.»

(Jissocla)

**ST. PAUL'S INSTITUTE****28A, Strada St. Ursola — Valletta.**

Dana l'Istitut, imüakkaf m'is-Sur Cesareo fl-1878, u minn uara il meut tieghu riformat u dirett mir-Reverendu Dun Ġuann Gauci, M.A., DD., meghjun minn Dun Ġusepp Darmanin B. Lit., DD., Surmast fis-Siminarju, u minn sitt Surmastrijiet ohra seculari, biex jipprepara tfal ghal-Liceo, gha's-Seminarju u gha'd-Dockyard, raġa fetah, uara il vaganzi, fl'4 ta' Settembru li ahna fih.

Dac il ġenituri illi jixtieku jdaħhlu l'uliedhom f'dan l-Istitut huma mitlubin li jieħduhom fil għodu m'id-9 sa nofs inhar.

X'isjir f'dan l'Istitut juru biċ-ċar ir-risultati sbjeħ li chellu fl-ahħar esamijiet ta' l-Liceo fejn m'il għaxra li ippresenta għad-deu tmienja b'punti għoljin hafna.

Aħna billi nafu chemm hi cbira il hila ta's-Surmastrijiet li hemm ijghallmu nirraccomandaw b'kalbna collha.

**SNIEN! SNIEN! SNIEN!**

Il Chirurgu-Dentista Alfonso Urso javza lill clientela tieghu li biex ijċun jista jakdiha ahjar minn Rahal Ġdid nizel jokghod il Belt, fil Strada Stretta Nu. 156, cantuniera ma' Strada San Giovanni u fejn hu armat b'cull xorta ta' għodda moderni u m'il ahjar biex ijċun jista jagħmel bridge u crown work, u xogħol fuk il metal chif ijmiss u bi prezzi jiet moderati tassew.

*Sejjer Johrog'*

**IR-RUH NISRANIJA  
KUDDIEM GESU' SACRAMENTAT  
SIEGHAT TA' ADORAZJONI**

TA'L

**CAN: TEOL: LUIGI VELLA, D.O.**

TA GHAÜDEX.

Dina l-euuel taksima ta' dana il ctieb tant sabih u mehtieg għal min ijrid ijsalva ruħu sejra toħrog għa't-tieni darba billi l-euuel ħarġa inħatfet fi żmien kaħir, għad li minnha chien ġie stampat għadd cbir ta' copji. Billi hafna talbu lill imfahħar chittieb b'il malti Can: Vella dana thajjar jigbor l-imsieħbin biex jecċ ijsib b'iz-zejjed jarġa johroġha. Ma dac li chien fih kabel bi ħsiebu jzid xi haġ' ohra. Jcun jkum XELIN U ERBA SOLDI mal cunsinja u għal min ma jcunx imsieħeb actar. Il-legat u indurat xelin u għaxar soldi: Min issieħeb fi tnax il copja jieħu uahda ohra b'xejn.

Min ijrid jissieħeb jista jicteb ucoll lili jeħ lil Can: Vella, Strada Sabina, Città Vittoria Għaüdex. Dana il ctieb ta' chittieb tant għaref nirraccomandahulcom b'kalbi collha.

Min ijrid jixtri macna ta't-tħin u ta' l għaġin moderna *uso Napoli* jmur fejn hi kieghda, Strada Reale, No. 10, f'Ha'z-Zebbug.

**TÈ TA CEYLON****'MARAVILLA'**

**IPPREMJAT B'GHAXAR MIDALJI  
TAD-DEHEB**

GHAL

**KAUUA IT-TOGHMA U IS-SAFA TIEGHU  
JINBIEGH 1s. 8d. & 1s. 10d. IR-RATAL**

GHAND L'AGENTI F'MALTA

**C. CAMILLERI & SONS****50 u 51 Strada Mercanti il Belt****CAMPJUNI TA DAN IT-TE' JINTGHATAU B'XEJN.**

# BRITANNIA

STABILIMENT G'DID

Ta' Ferramenti, Ghodod, Huejjeġ ta'  
Chimica u Fotografija, Zebgha, &c.

BRITANNIA



BRITANNIA

INJAM

ta' l ahmar, ta' l abjat, u ta' l eauba.  
Collox m' il irhas u m' il ahjar.

BRITANNIA

Biex tinzammu b' sahhitcom

IPPURIFICAU

BIDDLU

u SAHH' HU

DEMMCOM

BID

DEPURATIV

RICHELET

Dauc collha li jridu jiccuraw ruciehhom u jinzammu dejjem b' sahhitcom minnghajr ma jinhakru b' cull xorta ta' mardijiet g' andhom jiehdu DARBTEJN jeŋ TLIETA fis-sena minn din i medicina DEPURATIV RICHELET li jista jingieb minn g' and dan is-sinjur:—

Monsieur L. RICHELET, 13, rue Gambetta, SEDAN (Franza).

Haun Malta jinxtara minn g' and L-Ispizzjar Alfredu Cumbo ta' Strada Reale, 26. Il Belt.

Min hu marid bl-ANEMJA (fakar ta' d-demm) u jrid ijfiek F'GHORIN gurnata jiehu

L'ELIXIR  
TA' S. VINCENS DE PAOLI



Is-Sur G. Muscat ūara g'axar snin ugiegh ta' ras kaŋui bla ma sata jfejku b'xejn ma't-tielet flixcun g'addielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaŋuija. Daŋna is-sinjuri ucoll li sejr insemmu ippruwaŋ fukhom stess jeŋ fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbigh fl-ispiżzerija ta't-Tabib

FABRIZ BORG.—Il Belt.  
267, STRADA REALE.

## Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

g'handu g'hal bejh cull xorta ta' hgieg, zebgha, zjut, imsiemer, ghodod, huejjeġ ta's-Sanita, ta' gass, fornimenti ta't-tiebet, lampi ta' l pitrolju li jixilghu b' il matel b' daul kaŋui u sabih ūisk u hafna huejjeġ ohra b'hal daun ta' l ahjar qualita u bi prezzijiet m' il orhos. Ippruwaŋ biex taraŋ chif tohorġu cuntenti sgr.

MIN IJRID IJNADDAF IR-RAM JEŋ METALLI OHRA BI RHIS HAFNA, B' LUSTRU M' IL ISBAH U MINN GHAJR EBDA PERICOLU TA' HRUK GHALIEX MA FIHX NAFTA BHAL L-OHRAJN NIRRACOMANDALU IL

METAL POLISH "PHONIX"

LI JINBIGH GHAND L-ISPIZZJAR ALFREDU CUMBO TA' STRADA REALE, KUDDIEM IL CLUB, IL BELT, GHALIEX META IPPRUVAJTU SIBTU TAJJEB TASSEŋ, IRHIS U BLA PERICOLU LI TISTGHU TINHARKU BIH.

IS-SECLU TA' N-NERVI.

Hecc sejjah is-seclu taghna il g' harez Prof: u Senatur Mantegazza, u b' ir-raġun collu ghaliex il-lum ma haun hadd li ma hux mahsns b' in-nervi u l-actar, b' il mishuta

NEVRASTENIJA

li kieghda iggorr nies il Manicomju gozz, gozz. G'halhecc l-ahjar tobbak kieghdin jithabtu biex ijsibu cura seŋu g'hal dina il marda ghaliex tunc ta' gid bla tarf. Hafna ippruwaŋ izda hadd ma irnexxa daks il g' harez u imfahhar

Prof: DE GIOVANNI ta' PADOVA.

li ūara studju cbir sab il famus

ANTINEVROTICU

li kieghed ijfejjak jeŋ jagħmel il gid lil cull min juzah.

F'Malta dan ijbighu

L-Ispizzjar ALFREDU CUMBO

TA' STRADA RJALI, TA' L BELT

IPPRUWAŋ GHALIEX MA JIBDIELCOMX!